
Sharadamba Ashtakam

शारदाम्बाष्टकम्

Document Information



Text title : Sharadambashtakam

File name : shAradAmbAShTakam.itx

Category : devii, aShTaka, devI, sarasvatI

Location : doc_devii

Author : (Copyright) Priyanshu priyanshu12406 at gmail.com

Transliterated by : Priyanshu

Proofread by : Priyanshu

Latest update : February 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 13, 2025

sanskritdocuments.org



शारदाम्बाष्टकम्



गौरीरमासन्नमनीयदेहां वेदोक्तसद्ब्रह्मविचारसाराम् ।
धर्मार्थकामाञ्छाटितिप्रदात्रीं मोक्षस्वरूपां प्रणमामि देवीम् ॥ १ ॥

संसृतिसागरसन्तरणोडुपनादविनोदकवाद्यकरां
केकयराङ्गनुजामतिहारकविग्रहमञ्जुलदेवनुताम् ।
ब्रह्महृदि त्रिजगज्जनितुं सुनिषण्णसुमङ्गलरूपधृतां
बिन्दुसदास्थितवाचमहं प्रणमामि गिरं परचिद्वदनाम् ॥ २ ॥

साधकसाधनसाध्यसमन्वितमूर्तिमहं इति सारविदां
क्रोधमदप्रतियत्नरतिप्रमदांश्च कुमत्सरताम्मथनीम् ।
आविधिसूक्ष्मसचेतनसंहननान्तसमग्रजगत्सुतिनीं
बिन्दुसदास्थितवाचमहं प्रणमामि गिरं परचिद्वदनाम् ॥ ३ ॥

शिञ्जितमञ्जररुक्मनिबन्धितमाल्यविभूषितकण्ठयुतां
कङ्कणशोभितहस्तचतुष्टयवर्णचतुष्टयधीददिताम् ।
संसृतिसंस्थितिसंहरणातिकृतीकरयुक्तशरीरयुतां
बिन्दुसदास्थितवाचमहं प्रणमामि गिरं परचिद्वदनाम् ॥ ४ ॥

ब्रह्मविचाररतेषु ययाऽवगमः झरवत्प्रवहत्यनिशं
तां प्रणमामि हि पञ्चदशाक्षरमन्त्रविभूषितदेहमहम् ।
रङ्गविरङ्गितहारविरञ्जितदिव्यकुचां घटवद्धृदयां
बिन्दुसदास्थितवाचमहं प्रणमामि गिरं परचिद्वदनाम् ॥ ५ ॥

कुञ्जरगामिनि शारदचन्द्रविभासिनि रुद्रसहोदरि ते
पादसरोजरजं कलये हृदयेऽहमधीरपतिः नितराम् ।
सत्कुलकामिनि कुण्डलिनि प्रमदेश्वरि सुस्वरसम्मुदिते
बिन्दुसदास्थितवाचमहं प्रणमामि गिरं परचिद्वदनाम् ॥ ६ ॥

शृङ्गधरोपरिसन्निवसस्यखिलाण्डविधायिनि वेदनुते

मोक्षकवाटवितण्डसमुद्धटनातुरहस्तसरोजशुभे ।
अर्कविमण्डलमध्यविराजितसद्यतिमण्डलसद्विभुते
बिन्दुसदास्थितवाचमहं प्रणमामि गिरं परचिद्वदनाम् ॥ ७ ॥

विश्रुतवाक्रयमध्यविलासकरीं सततं परलास्यकरीं
योगरतैरपचायितनित्यपरेतिपरिष्कृतवाक्परमाम् ।
विश्वजगत्प्रतिभासितवाद्यरवेषु च वेदरवेषु वसन्
बिन्दुसदास्थितवाचमहं प्रणमामि गिरं परचिद्वदनाम् ॥ ८ ॥

माधुरसुस्मितविश्वविमोहनकारणतारणसारविदां
सत्यकचुम्बितबिम्बसुमेनसमं शुभदच्छदसम्मृदुलाम् ।
सृष्टिविधायकशक्तिसमुद्भवकारकसञ्चितरूपधृतां
बिन्दुसदास्थितवाचमहं प्रणमामि गिरं परचिद्वदनाम् ॥ ९ ॥

इति शारदाम्बाष्टकं सम्पूर्णम् ।

Composed, encoded and proofread by Priyanshu priyanshu12406 at
gmail.com

——
Sharadamba Ashtakam

pdf was typeset on February 13, 2025

——

Please send corrections to sanskrit@cheerful.com

